

## امثال القرآن

بسم الله الرحمن الرحيم

صحابہ کی مثال

مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ تَرَاهُمْ رُكَّعًا سُجَّدًا يَبْتَغُونَ فَضْلًا مِنَ اللَّهِ وَرِضْوَانًا سِيمَاهُمْ فِي وُجُوهِهِمْ مِنْ أَثَرِ السُّجُودِ ذَلِكَ مَثَلُهُمْ فِي التَّوْرَةِ وَمَثَلُهُمْ فِي الْإِنْجِيلِ كَزَرْعٍ أَخْرَجَ شَطْأَهُ فَآزَرَهُ فَاسْتَغْلَظَ فَاسْتَوَى عَلَى سُوقِهِ يُعْجِبُ الزُّرَّاعَ لِيُغَيِّظَ بِهِمُ الْكُفَّارَ وَعَدَ اللَّهُ الَّذِينَ آمَنُوا وَعَمِلُوا الصَّالِحَاتِ مِنْهُمْ مَغْفِرَةً وَأَجْرًا عَظِيمًا (الفتح: 29)

محمد اللہ کے رسول ہیں اور وہ لوگ جو ان کے ساتھ ہیں کافروں پر سخت ہیں، آپس میں مہربان ہیں، آپ انہیں رکوع اور سجدہ کرتے ہوئے دیکھیں گے وہ اللہ کا فضل اور رضامندی چاہتے ہیں۔ ان کی علامت ان کے چہروں پر سجدوں کے اثر سے ہے، ان کی یہ مثال تورات میں ہے اور ان کی مثال انجیل میں جیسے ایک کھیتی ہو جس نے اپنی کونہل نکالی پھر اسے مضبوط کیا پھر وہ سخت ہوئی، پھر وہ اپنے تنے پر کھڑی ہو گئی۔ وہ کاشتکاروں کو خوش کرتی ہے تاکہ (اللہ) ان کے ذریعے کافروں کو غضب ناک کرے۔ ان میں سے جو لوگ ایمان لائے اور انہوں نے نیک عمل کیے اللہ نے ان سے بخشش اور بہت بڑے اجر کا وعدہ کر رکھا ہے۔

ہو حلقہ یاراں تو بریشتم کی طرح نرم  
رزم حق و باطل ہو تو فولاد ہے مومن

مثال سے حاصل ہونے والے فوائد

صحابہ کی فضیلت	ایمان والوں کا آپس میں رشتہ	مومن کے مومن پر چھ حق ہیں
السابقون جن سے اللہ راضی ہو گیا	ایمان والے آپس میں ایک دوسرے کے لیے جھکے ہوئے	(1) جب بیمار ہو جائے تو اس کی بیمار پرسی کرے،
سب لوگوں سے افضل	ایک دوسرے کے دوست	(2) جب فوت ہو جائے تو اس کے کفن، دفن اور جنازے میں شریک ہو،
اللہ کے چنے ہوئے	ایک جسم کی مانند	(3) جب وہ اسے دعوت دے تو قبول کرے،
صحابہ جیسا ایمان لانے کا حکم	ایک عمارت کی مانند	(4) جب وہ اسے ملے تو سلام کرے،
صحابی کی نبی ﷺ کے ساتھ ایک کھڑی کی رفاقت کی فضیلت	خیر خواہی کا رشتہ	(5) جب اسے چھینک اٹے تو اسے دعا دے،
صحابہ کے بارے میں نامناسب گفتگو کی ممانعت	آسانی اور نرمی والے	(6) اور جب وہ غائب ہو یا موجود تو اس کی خیر خواہی کرے۔
	ایک دوسرے سے محبت اور انس کرنا	
	مومن کا اپنے بھائی کی مدد میں لگے رہنا	
	دوسرے کے لیے ائینہ بن جانا	

✓ کرنے کے کام

- صحابہ سے محبت کریں اور ان جیسے اعمال کرنے کی کوشش کریں۔
- صحابہ سے بغض نہ رکھیں۔
- آپس میں محبت و اتفاق سے رہیں۔
- اہل ایمان کے لیے جسد واحد کی طرح بنیں۔
- کثرت سے رکوع و سجدہ کریں۔
- اپنے آپ کو ایمان و اسلام سے مزین کریں۔
- دین کے پورے لگانیں اس طرح کہ لوگوں میں دین کی نشر و اشاعت کریں۔
- ایمان اور عمل صالح کے ثمرات پر غور کریں اور نیک کاموں میں جلدی کریں۔

اللَّهُمَّ اهْدِنِي لَأَحْسَنِ الْأَخْلَاقِ لَا يَهْدِي لَأَحْسَنِهَا إِلَّا أَنْتَ  
وَاصْرِفْ عَنِّي سَيِّئَهَا لَا يَصْرِفُ عَنِّي سَيِّئَهَا إِلَّا أَنْتَ